

हवागीर पुं. (फा.) आतिशबाजी का बान बनाने वाला कारीगर।

हवादार वि. (अर.+फा.) ऐसा मकान, कमरा या स्थान जहाँ ताजी हवा निरंतर आती जाती रहती है प्रयो. खिड़कियों और झरोखों से कमरा हवादार हो जाता है।

हवादारी स्त्री. (अर.+फा.) 1. हवादार होने की व्यवस्था, हवा के आने-जाने का प्रबंध, वायुसंचार 2. शुभ चिंतन।

हवान स्त्री. (अर.) अपमान, तिरस्कार, बेइज्जती पुं. (तत्.) जहाज पर रखकर चलाई जाने वाली तोप, कोठी तोप।

हवाना पुं. (तत्.) क्यूवा का एक द्वीप जहाँ का तंबाकू बहुत अच्छा माना जाता है।

हवापरस्त वि. (अर.+फा.) केवल इंद्रियों का सुख भोग चाहने वाला, इंद्रिय लोलुप।

हवा-पानी पुं. (अर.+तद्.) 1. किसी स्थान की जल, वायु आदि की वे प्राकृतिक बातें जिनका प्राणियों, वनस्पतियों आदि के जीवन, स्वास्थ्य आदि पर प्रभाव पड़ता है, जलवायु 2. विशेषतः किसी प्रदेश की सामान्य वातावरणिक स्थिति।

हवाबाज वि. (अर.+फा.) हवाई जहाज उड़ाने वाला, वायुयान चालक।

हवामहल पुं. (अर.) 1. महलों आदि में वह सबसे ऊँचा कक्ष या स्थान जिसमें चारों ओर से हवा आती रहती है 2. बहुत दरवाजे या खिड़कियों वाला मकान या कमरा।

हवाल पुं. (अर.) 1. समाचार, खबर या हाल 2. दशा, अवस्था या हालत इसका प्रयोग प्रायः बुरी दशा के लिए ही किया जाता है उदा. अलि कलि ही सों बिंध्यो, आगे कौन हवाल -बिहारी।

हवाला पुं. (अर.) 1. किसी बात की पुष्टि करने के लिए किसी के वचन या किसी घटना का किया जाने वाला उल्लेख या संकेत, प्रमाण का उल्लेख 2. किसी की लिखी या कही बात का वह अंश, जो उक्त प्रकार से कहा या लिखा गया हो,

उद्धरण 3. दृष्टांत 4. विदेश से भारत आदि या किसी देश में धनराशि भेजने की एक अवैध रीति जिसमें विदेश में किसी व्यक्ति को धन दे दिया जाता है और उसके बताए हुए व्यक्ति से उस देश में प्राप्त कर लिया जाता है क्रि.वि. किसी को कोई चीज देख-रेख, रक्षा आदि के विचार से सौंपने की क्रिया या भाव।

हवालात स्त्री. (अर.) 1. पहरे के अंदर रखे जाने की क्रिया या भाव 2. जेल, थाने आदि की वह कोठरी जिसमें अभियुक्त निर्णय या विचार होने तक बंदी रहते हैं मुहा. हवालात की हवा खाना-हवालात में बंद होना या रखे जाना।

हवालाती वि. (अर.) जो हवालात में रखा गया हो, जो हिरासत में हो पुं. विचाराधीन कैदी।

हवाली स्त्री. (अर.) आस-पास के स्थान।

हवास पुं. (अर.) 1. शरीर की ज्ञानेंद्रियाँ 2. इंद्रियों के द्वारा होने वाला ज्ञान या संवेदन 3. चेतना, ज्ञान, होश मुहा. हवास गुम होना- बुद्धि का काम न करना, होश न रहना।

हवासिल पुं. (अर.) गिद्ध के आकार का एक जलीय पक्षी जिसकी चोंच भारी तथा चपटी तथा रंग धूसर और धूसर सफेद होता है।

हवि पुं. (तत्.) 1. हवन की वस्तु या सामग्री, वे चीजें जिनकी हवन में आहुति दी जाती है 2. आहुति 3. बलि 4. घी पर्या. हविष्य।

हवित्री स्त्री. (तत्.) हवन कुंड।

हविर्धानी स्त्री. (तत्.) कामधेनु।

हविर्धूम पुं. (तत्.) हवि का धुँआ।

हविर्भुज पुं. (तत्.) यज्ञाग्नि, अग्नि या आग।

हविष्पात्र पुं. (तत्.) हवि रखने का पात्र या बरतन।

हविष्मती स्त्री. (तत्.) कामधेनु।

हविष्मान वि. (तत्.) हवन करने वाला पुं. 1. पितरों का एक गण या वर्ग 2. छठे मन्वन्तर के सप्तर्षियों में से एक 3. अंगिरा का एक पुत्र।